


मुलांसाठी बाइबल प्रस्तुत

बंदिवान
दानिएल



लेखक: Edward Hughes
रेखाचित्रकार: Jonathan Hay
रूपान्तरकार: Mary-Anne S.
अनुवादक: Rev. Shilas Gavit
निर्माता: Bible for Children
www.M1914.org

BFC
PO Box 3
Winnipeg, MB R3C 2G1
Canada


©2015 Bible for Children, Inc.
परवाना (लाइसेंस): तुम्ही जोपर्यंत ही गोष्ट विकत नाहीत,
तोपर्यंत तुम्ही ती कॉपी किंवा मुद्रित करू शकता.




दानिएल आणि त्याचे तिन मित्र इस्राएल मध्ये राहात होते. एके दिवशी एका सामर्थ्यशाली राजा त्यांच्या देशात आला आणि त्या देशातील सर्व हुशार तरुण मुलांना तो त्यांच्या मातृभूमितून दुर देशी घेऊन गेला. त्या राजाचे लांबलचक नाव होते - नबुखदनेस्सर - आणि तो बाबेल नावाच्या दुर देशात राहात होता.




त्या तरुणांना बाबेल देशात चांगली वागणूक देण्यात येत होती. जगातील प्रत्येक देशातून हुशार आणि उत्कृष्ट मुलांना राजाने निवडून घेतले होते. त्या तरुणांनी राजाचे सेवक बनावे आणि राज्यकारभार चालविण्यासाठी त्यांची मदत व्हावी म्हणून राजाने त्यांना बाबेलची भाषा शिकवण्याची योजना केली.




जेवण देखिल चांगले होते. राजा जे भोजन करी तेच भोजन ते तरुण देखिल करीत. परंतू दानिएल आणि त्याचे तिन मित्र ते भोजन करु इच्छित नव्हते कारण ते भोजन खोट्या देवांना अर्पण केलेले राहात असे. दानिएलने त्याच्या देवाच्या विरुद्ध काहिहि न करण्याचे वचन दिले होते. मुर्ति किंवा खोट्या देवांच्या बाबतीत आम्ही कोणत्याही प्रकारचा व्यवहार करु नये अशी इस्राएलच्या देवाने आज्ञा केली होती.



राजाचे भोजन न करण्याची दानिएलने त्याच्या प्रशिक्षकाकडे परवानगी मागितली. जर राजाला हे कळले तर तो फार रागावेल. परंतू या मनुष्याची कृपा दानिएलवर होईल असे परमेश्वराने केले.




दानिएल आणि त्याच्या मित्रांची काही दिवस पारख करावी यावर तो प्रशिक्षक सहमत झाला. दहा दिवस पर्यंत ते केवळ शाकाहारी अन्न सेवन करणार आणि फक्त पाणी पिणार असे ठरले. दहा दिवस संपले तेव्हा जे तरुण राजाचे भोजन करित त्यांच्यापेक्षा दानिएल आणि त्याचे मित्र अधिक सुदृढ आणि चांगले दिसले. म्हणून त्यांना शाकाहारी भोजन खाण्यास व केवळ पाणी पिण्यास परवानगी देण्यात आली.



हे तरुण परमेश्वराचा सन्मान करित. आणि देव देखिल त्यांचा मान राखत असे.
ज्या गोष्टी ते शिकले होते त्याचे ज्ञान आणि कौशल्य परमेश्वराने त्यांना दिले,
आणि दानिएलला सर्व स्वप्ने आणि दृष्टांत समजण्याचे ज्ञान परमेश्वराने दिले.





बाबेलमधिल तिन वर्षाच्या शिक्षणानंतर, सर्व तरुणांना नबुखद्नेस्सर राजासमोर उभे करण्यात आले. दानिएल व त्याच्या तिन मित्रांना सर्व तरुणांतून राजाने उत्कृष्ट तरुण असे निवडले. खरे तर, त्याच्या राज्यात असलेल्या सर्व ज्ञानी लोकांपेक्षा दानिएलचे ज्ञान अधिक आहे हे राजाला दिसून आले.



एके रात्री, राजाला एक वाईट स्वप्न पडले. त्याने त्याच्या जादुगारांना, ज्योतिष्यांना आणि मांत्रिकांना बोलावणे पाठवून त्याच्यासमोर उभे राहण्यास सांगितले. राजा त्यास म्हणाला, "मला पडलेले स्वप्न समजण्याविषयी माझ्या मनाला तळमळ लागली आहे." तेव्हा ते ज्ञानी लोक म्हणाले, "महाराज, चिरायु असा ! आपले स्वप्न आपल्या ह्या दासांस सांगा, म्हणजे आम्ही त्याचा अर्थ सांगू."




राजाने त्यांना म्हटले, "नाही, तुम्ही माझे स्वप्न आणि स्वप्नाचा अर्थ सांगायलाच हवा. जर तुम्ही सांगू शकला नाहीत, तर तुमचे तुकडे तुकडे करून तुमची घरे जाळून टाकण्यात येतील ! परंतू जर तुम्ही मला स्वप्न व स्वप्नाचा अर्थ काय आहे हे सांगू शकला, तर तुम्हांस माझ्याकडून देणग्या, इनामें व मोठा मान मिळेल." निश्चितच कोणताही ज्ञानी पुरुष राजाला त्याचे स्वप्न व त्याचा अर्थ सांगू शकणार नाही.




ज्ञानी पुरुषांनी राजाला म्हटले, "महाराजांची ही गोष्ट सांगेल असा कोणी मनुष्य संपूर्ण जगात नाही. मानवांत वास न करणाऱ्या देवांशिवाय हि गोष्ट कोणीही सांगू शकणार नाही." राजाला फार राग आला. "बाबेलातील सर्व ज्ञानी लोकांना मारून टाका," असा आदेश राजाने दिला.



जेंव्हा सैनिक दानिएलकडे आले, तेंव्हा दानिएलने राजाचा मुख्य कप्तान अर्योक याला म्हटले, "राजा सर्व ज्ञानी लोकांचा नाश का करत आहे?" जे काही घडले होते ते अर्योकने दानिएलला सर्व काही सांगितले. दानिएल राजाला भेटायला गेला. त्याने राजाकडून अधिक वेळ मागून घेतला जेणेकरून तो राजाच्या स्वप्नाचा अर्थ सांगू शकेल.





मग दानिएल त्याच्या घरि गेला आणि त्याचे सोबती शेद्रक. मेशक आणि अबेद्नगो यांना सर्व वृत्तांत त्यांने सांगितला. स्वप्न काय होते किंवा त्याचा अर्थ काय असावा हे दानिएलला माहित नव्हते, परंतु ज्याला हे सर्व माहित होते अशा कोणालातरी तो ओळखीत होता. तो कोणीतरी म्हणजे देव होय. मग दानिएल आणि त्याच्या मित्रांनी प्रार्थना केली.



परमेश्वराने दानिएलला स्वप्न व त्याचा अर्थ दाखविला. या प्रमाणे दानिएलने स्वर्गिय देवाचा धन्यवाद केला, तो म्हणाला, "देवाचे नाम युगानयुग धन्यवादीत असो; कारण ज्ञान व बल ही त्याचीच आहेत." दानिएल लगबगीने राजाकडे गेला आणि म्हणाला, "रहस्ये प्रगट करणारा देव स्वर्गात आहे." त्याने राजाला कोणते स्वप्न पडले होते आणि त्या स्वप्नाचा अर्थ काय ते सांगितले.



जेंव्हा नबुखदनेस्सर राजाने स्वप्न व त्याचा अर्थ ऐकला तेंव्हा त्याने पालथे पडून दानीएलास सांष्टांग नमस्कार घातला आणि म्हणाला, "तुमचा देव खरोखर देवाधिव देव व राजेश्वर आहे आणि तुला हे रहस्य प्रकट करता आले म्हणून तो रहस्य प्रगट करणारा देव आहे." त्यानंतर राजाने दानिएलला मोठे पद दिले आणि मोठमोठी इनामे दिली. राजाने त्याला सगळ्या बाबेल परगण्याची सत्ता दिली आणि त्यास बाबेलाच्या सर्व ज्ञान्यांच्या प्रमुखांचा अध्यक्ष केले.



बंदिवान दानिएल

परमेश्वराची वाणी - बाइबल मधून गोष्ट


घेण्यात आली आहे

दानिएल १-२

"तुझ्या वचनांच्या उलगड्याने प्रकाश प्राप्त होतो."

स्तोत्रसंहिता ११९:१३०






समाप्त



31



60



बाइबलमधील ही गोष्ट आम्हांला आमच्या सुंदर परमेश्वराविषयी सांगते ज्याने आम्हांला बनविले आणि ज्याची अशी इच्छा आहे की आम्ही त्याला ओळखावे.

परमेश्वराला माहित आहे की आम्ही वाईट गोष्टी केल्या आहेत, ज्याला तो पाप म्हणतो. पापाची शिक्षा मरण आहे, पण परमेश्वर तुमच्यावर इतके प्रेम करतो की त्याला तुमच्या पापांची शिक्षा मिळावी आणि वधस्तंभावर मरावे म्हणून त्याच्या एकुलता एक पुत्र येशू याला पाठविले. नंतर येशू जिवंत झाला आणि स्वर्गातील घरी गेला. जर तुम्ही येशूमध्ये विश्वास ठेवता आणि तुमच्या पापांसाठी त्याने क्षमा करावी अशी त्याला विनंती करता, तर तो नक्की क्षमा करील. तो आता तुमच्याबरोबर येऊन राहील आणि तुम्ही त्याच्याबरोबर कायम राहणार.

हे सत्य आहे यावर जर तुम्ही विश्वास ठेवता, तर परमेश्वराला हे सांगा:
प्रिय येशू, तू परमेश्वर आहेस आणि माझ्या पापांसाठी मरण पावण्यास मनुष्य बनला आणि आता तू जिवंत आहे यावर माझा विश्वास आहे. कृपा करून माझ्या जीवनात ये आणि माझ्या पापांची मला क्षमा कर, जेणेकरून आता मला नवीन जीवन प्राप्त होईल, आणि एके दिवस मी कायम तुझ्याबरोबर राहण्यासाठी येईन. तुझी आज्ञा पाळण्यासाठी आणि तुझे मूल होऊन जगण्यासाठी मला मदत कर. आमेन.

बाइबल वाचा आणि परमेश्वराशी रोज बोला! योहान 3:16

